

“सबला” (राजीव गांधी किशोरवयीन मुलींचे सक्षमीकरण) या योजने अंतर्गत इच्छुक लाभार्थ्यांची नोंदणी करण्या बाबत ...

महाराष्ट्र शासन

महिला व बाल विकास विभाग

शासन परिपत्रक क्रमांक- एबावि-२००९ / प्र.क्र.१८५ / का-५

नवीन प्रशासन भवन, ३ रा मजला,

मंत्रालय, मुंबई-४०० ०३२.

दिनांक:- २४ मे, २०११

वाचा:- शासन निर्णय, महिला व बाल विकास विभाग, क्र. एबावि-२००९/प्र.क्र.१८५/का-५,
दिनांक ३०.४.२०११

शासन परिपत्रक

सबला (राजीव गांधी किशोरवयीन मुलींचे सक्षमीकरण) योजना या केंद्र पुरस्कृत योजनेची राज्यातील बीड, नांदेड, मुंबई, नाशिक, गडचिरोली, बुलढाणा, कोल्हापूर, सातारा, अमरावती, नागपूर आणि गोंदिया या ११ जिल्ह्यांमध्ये अंमलबावणी करण्यासाठी दिनांक ३०.४.२०११ च्या शासन निर्णयान्वये मान्यता देण्यात आलेली आहे. या योजनेअंतर्गत विभागाने केलेल्या सर्वेक्षणामध्ये सदर ११ जिल्ह्यामधील मुलींची संख्या सुमारे १५,८५,३३९ इतकी निदर्शनास आली असून त्यापैकी ११ ते १४ वर्ष वयोगटातील ६,३५,००० किशोरीवयीन मुली या शाळेत जाणा-या आहेत. त्यांना शालेय पोषण आहार योजनेअंतर्गत आहाराचा पुरवठा होणार असल्यामुळे या योजनेअंतर्गत पुरक पोषण आहाराचा लाभ देण्याची आवश्यकता नाही. परंतु शाळेत जाणा-या मुलींपैकी किती मुली या योजनेअंतर्गत प्रशिक्षणाचा लाभ घेण्यास इच्छुक आहेत आणि उर्वरित किशोरवयीन ९,५०,३३९ मुलींपैकी किती मुली ह्या योजनेचा प्रत्यक्ष लाभ घेण्यास इच्छुक आहेत याची निश्चित संख्या उपलब्ध नाही. त्यामुळे उपरोक्त ११ जिल्ह्यामधील सर्व बाल विकास प्रकल्प अधिकारी यांनी त्यांच्या कार्यक्षेत्रातील अंगणवाडीमध्ये या योजनेअंतर्गत पोषण आहार व प्रशिक्षण या दोन्ही सेवेचा लाभ घेण्यास इच्छुक असलेल्या अथवा दोन्हीपैकी एका सेवेचा लाभ घेण्यास इच्छुक असलेल्या ११ ते १८ वर्ष वयोगटातील किशोरवयीन मुलींनी अंगणवाडीमध्ये प्रत्यक्ष येऊन त्यांच्या नावाची नोंदणी करण्या संदर्भात सर्व संबंधितांना आवश्यक सूचना द्याव्यात, सदर नोंदणी करण्यासाठी

दिनांक २० जून, २०११ पर्यंत मुदत देण्यात यावी. यासंदर्भात स्थानिक वृत्तपत्रात उचित प्रसिध्दी देवून इच्छुक किशोरवयीन मुलींची नोंदणी करण्याबाबत कार्यवाही पूर्ण करून संबंधित बाल विकास प्रकल्प अधिकारी यांनी पुरक पोषण आहारासाठी इच्छुक असलेले लाभार्थी संख्या आणि प्रशिक्षणासाठी इच्छुक असलेले लाभार्थी संख्या यासह संबंधित माहिती आयुक्त, महिला व बाल विकास आणि शासनास दिनांक ३० जून, २०११ पर्यंत सादर करावी.

महाराष्ट्राचे राज्यपाल यांच्या आदेशानुसार व नांवाने,


(शं.शा.पढाळ)

उप सचिव, महाराष्ट्र शासन

प्रति,

- १) आयुक्त, महिला व बाल विकास, महाराष्ट्र राज्य पुणे
- २) जिल्हाधिकारी, मुंबई / उपनगर / बीड / नांदेड / नाशिक / गडचिरोली / बुलढाणा / कोल्हापूर सातारा / अमरावती / नागपूर / गोंदिया
- ३) माहिती व जनसंपर्क संचालनालय, मंत्रालय, मुंबई
२/- सदर परिपत्रकातील सूचना बाबत वरील ११ जिल्ह्यांमध्ये उचित प्रसिध्दी देण्यात यावी.
- ४) मुख्य कार्यकारी अधिकारी, जिल्हा परिषद बीड / नांदेड / नाशिक / गडचिरोली / बुलढाणा / कोल्हापूर सातारा / अमरावती / नागपूर / गोंदिया
- ५) उप मुख्य कार्यकारी अधिकारी, (बाल कल्याण) जिल्हा परिषद बीड / नांदेड / नाशिक / गडचिरोली / बुलढाणा / कोल्हापूर सातारा / अमरावती / नागपूर / गोंदिया
- ६) बाल विकास प्रकल्प अधिकारी (मुंबई / बीड / नांदेड / नाशिक / गडचिरोली / बुलढाणा / कोल्हापूर / सातारा / अमरावती / नागपूर / गोंदिया या जिल्ह्यांमधील सर्व)
- ७) निवड नस्ती (का-५)